



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, बुधवार 04 सितम्बर 2019 || पृष्ठ-4, मूल्य 3 रूपए || वर्ष-01, अंक- 335

## महत्वपूर्ण एवं खास

### पाकिस्तान ने भारत से जीवन रक्षक औषधियों के आयात की मंजूरी

**इस्लामाबाद।** जम्मू-कश्मीर का विशेष राज्य का दर्जा खत्म किए जाने और अनुच्छेद 370 के प्रावधान हटाये जाने के बाद बौखालाए पाकिस्तान के तेवर धीरे-धीरे ढीले पड़ने लगे हैं। पाकिस्तान ने इसके बाद भारत के साथ द्विपक्षीय व्यापार निर्लंबित कर दिया था किंतु मरीजों को राहत देने के लिए भारत की तरफ से जीवन रक्षक औषधियों के आयात को मंजूरी दे दी है। पाकिस्तान सरकार ने सोमवार को भारत की तरफ से जीवन रक्षक औषधियों के आयात को स्वीकृति दी। जियो न्यूज के अनुसार यह अनुमति वाणिज्य मंत्रालय ने दी है और इस संबंध में आदेश जारी किया है। पांच अगस्त को जम्मू-कश्मीर का विशेष राज्य का दर्जा हटाया जा चुका है और अनुच्छेद 370 के प्रावधान खत्म किए जाने के बाद पाकिस्तान ने भारत के साथ आपसी व्यापार को निर्लंबित कर दिया था।

### सीलमपुर में चार मंजिला इमारत गिरी, 2 की मौत, कई घायल

**नईदिल्ली (आरएनएस)।** राष्ट्रीय राजधानी के सीलमपुर इलाके में एक चार मंजिला इमारत गिर गई, जिसमें दो व्यक्ति की मौत हो गई। इस हादसे में कई लोग घायल भी हो गए हैं। मिली जानकारी के मुताबिक, इमारत गिरने से मलबे में करीब 10 लोग फंस गए थे, जिसमें से तीन लोग घायल बताए जा रहे हैं। घायलों को अस्पताल में भर्ती कराया गया है। इमारत गिरने की सूचना मिलने के बाद मौके पर राहत एवं बचाव दल मौके पर पहुंचा और मलबे में फंसे लोगों को निकाला। अभी भी बचाव कार्य जारी है। यह हादसा जब हुआ तब इमारत में मौजूद सभी लोग सो रहे थे। अचानक बिल्डिंग गिरने से लोग घबड़ा गए और अफरा तफरी का माहौल हो गया। आस पास के लोग भी दहशत में आ गए। इसके बाद स्थानीय लोगों ने प्रशासन को घटना की जानकारी दी। राहत एवं बचाव दल के आने से पहले स्थानीय लोग खुद ही मलबे से लोगों को निकालने में लग गए। प्रशासन की टीम पहुंची तो इस कार्य में तेजी आया और घायलों को अस्पताल में पहुंचाया गया। अभी तक इमारत के गिरने के कारणों का पता नहीं चल पाया है।

### बदमाश ने पुलिस कास्टेबल पर चलायी गोली, राहगीर को लगी

**नईदिल्ली (आरएनएस)।** दिल्ली के नंद नगरी इलाके में एक बदमाश ने पुलिस कास्टेबल को निशाना बनाकर गोली चलायी जो एक राहगीर को जा लगी और उसकी मौत हो गयी। पुलिस ने बताया कि घटना सोमवार रात करीब साढ़े ग्यारह बजे की है जब नंद नगरी के पास पुलिस कास्टेबल ने वाहन में बैठे कुछ संदिग्धों का पीछा किया तो इनमें से एक ने कास्टेबल पर गोली चला दी जो राहगीर पर लगी। उन्होंने बताया कि कि गोली पुलिस पर चलाई गयी थी लेकिन राहगीर को जा लगी। इसके बाद राहगीर को तुरंत अस्पताल ले जाया गया जहां डॉक्टरों ने उसे मृत घोषित कर दिया। राहगीर की पहचान 50 वर्षीय राजू के रूप में हुई है। पुलिस कास्टेबल अजय गश्त के दौरान जब नंद नगरी के पास तांगा स्टैंड से गुजर रहे थे तब उन्होंने एक कार में बैठे कुछ संदिग्ध लोगों को देखा। जब कास्टेबल ने उनसे कुछ पूछताछ करने की कोशिश की तो वे भागने लगे। इसके बाद कास्टेबल ने उनका पीछा करने लगे और इस दौरान एक बदमाश ने कास्टेबल पर गोली चला दी जो राहगीर राजू को लग गई।

### जेपी की अधूरी परियोजना पर सुप्रीम कोर्ट ने जानना चाहा एनबीसीसी का रुख

**नईदिल्ली (आरएनएस)।** उच्चतम न्यायालय ने आम्रपाली परियोजना के बाद अब जेपी परियोजना पूरी करने की जिम्मेदारी भी नेशनल बिल्डिंग कंस्ट्रक्शन कॉर्पोरेशन (एनबीसीसी) को सौंपने का मन बनाया है। शीर्ष अदालत ने एनबीसीसी से पूछा है कि क्या वह यह जिम्मेदारी निभाने को राजी है? न्यायालय ने एनबीसीसी को दो दिनों में अपना रुख बताने को कहा है। केंद्र ने सुनवाई के दौरान कहा कि वह जेपी इफाटेक पर करोड़ों रूपए के कर बनाए में छूट देने को राजी है अगर एनबीसीसी इन परियोजनाओं को पूरा करने की जिम्मेदारी ले ले।

## चंद्रयान 2 ने सफलतापूर्वक पूरी की पहली डी-ऑर्बिटिंग की प्रक्रिया

**बेंगलुरु (आरएनएस)।** चंद्रयान-2 के विक्रम लैंडर के सफलतापूर्वक ऑर्बिटर से अलग होने के एक दिन बाद मंगलवार को चंद्रयान-2 की पहली डी-ऑर्बिटिंग की प्रक्रिया सफलतापूर्वक पूरी हुई। पहली डी-ऑर्बिटिंग की प्रक्रिया सफलतापूर्वक पूरी करने के बाद चंद्रयान-2 ने चंद्रमा के दक्षिणी ध्रुव तक पहुंचने की यात्रा में एक और बाधा पार कर ली है और इसी के साथ यह अपने लक्ष्य के और करीब पहुंच गया है। भारतीय अंतरिक्ष अनुसंधान संगठन (इसरो) ने बताया कि योजनानुसार आज सुबह आठ बजकर 50 मिनट पर चंद्रयान-2 की पहली डी-ऑर्बिटिंग की प्रक्रिया



सफलतापूर्वक पूरी हो गई। इस प्रक्रिया में चार सेकंड का समय लगा और वर्तमान में चंद्रयान-2 का ऑर्बिटर चंद्रमा की कक्षा में परिक्रमा करता रहेगा। चंद्रयान-2 के ऑर्बिटर और लैंडर दोनों सही तरह से और सही दिशा में कार्य कर रहे हैं। चंद्रयान-2 की डी-ऑर्बिटिंग की अगली प्रक्रिया कल सुबह साढ़े तीन

और साढ़े चार बजे के बीच पूरी होगी। इसरो ने कहा, बेंगलुरु में इसरो टेलिमेट्री, ट्रैकिंग एंड कमांड नेटवर्क से ऑर्बिटर और लैंडर के कार्य की निगरानी की जा रही और इसमें इंडियन डीप स्पेस नेटवर्क (आईडीएसएन) एंटिना की सहायता ली जा रही है। चंद्रयान-2 के डी-ऑर्बिटिंग की अगली प्रक्रिया कल पूरी होगी। इसके तहत विक्रम लैंडर को चांद के सबसे नजदीकी कक्षा में पहुंचाया जाएगा। इस कक्षा की एपोजी 36 किमी और पेरीजी 110 किमी होगी। दूसरी बार चांद की कक्षा बदलने यानी चांद के सबसे नजदीकी कक्षा में पहुंचने के

बाद छह सितंबर तक विक्रम लैंडर के सभी सेंसर्स और पेलोड्स की जांच होगी। प्रज्ञान रोवर के सेहत की भी जांच की जाएगी। छह एवं सात सितंबर को मध्य रात्रि के बाद एक बजकर 30 मिनट से एक बजकर 40 मिनट के बीच विक्रम लैंडर 35 किमी की ऊंचाई से चांद के दक्षिणी ध्रुव पर उतरना शुरू करेगा। तब इसकी गति 200 मीटर प्रति सेकंड होगी। यह इसरो वैज्ञानिकों के लिए बेहद चुनौतीपूर्ण काम होगा। देर रात 1:55 बजे विक्रम लैंडर दक्षिणी ध्रुव पर मौजूद दो क्रैटर मैजिनस-सी और सिपेलियस-एन के बीच मौजूद मैदान में उतरेगा। करीब 6 किमी की ऊंचाई से लैंडर 2 मीटर प्रति सेकंड


की गति से चांद की सतह पर उतरेगा और इसबीच 15 मिनट बेहद तनावपूर्ण होंगे। लैंडिंग के करीब दो घंटे के बाद विक्रम लैंडर का रैंप खुलेगा और इसी के जरिए छह पहियों वाला प्रज्ञान रोवर चांद की सतह पर उतरेगा। सात सितंबर को सुबह 5.10 बजे प्रज्ञान रोवर चांद की सतह पर चलना शुरू करेगा। वह एक सेंटीमीटर प्रति सेकंड की गति से चांद की सतह पर 14 दिनों तक यात्रा करेगा। इस दौरान वह 500 मीटर की दूरी तय करेगा। चंद्रयान-2 का ऑर्बिटर चांद से 100 किमी ऊपर चक्कर लगाते हुए लैंडर और रोवर से प्राप्त जानकारी को इसरो सेंटर पर भेजेगा। इसमें

आठ पेलोड हैं और इसके साथ ही इसरो से भेजे गए कमांड को लैंडर और रोवर तक पहुंचाएगा। लैंडर का नाम इसरो के संस्थापक और भारतीय अंतरिक्ष कार्यक्रम के जनक विक्रम साराभाई के नाम पर रखा गया है। इसमें चार पेलोड हैं। यह 15 दिनों तक वैज्ञानिक प्रयोग करेगा, इसकी शुरुआती डिजाइन इसरो के स्पेस एप्लीकेशन सेंटर अहमदाबाद ने बनाया था। बाद में इसे बेंगलुरु के यूआरएससी ने विकसित किया। इससे पहले रविवार को अंतरिक्ष यान ने चन्द्रमा की पांचवी और अंतिम कक्षा में प्रवेश कर लिया था जिसके बाद आज लैंडर 'विक्रम' ऑर्बिटर से अलग हो गया।

## सुप्रीम कोर्ट ने वरिष्ठ वकील धवन को धमकी देने के मामले में किया नोटिस जारी

### अयोध्या मामला

**नईदिल्ली (आरएनएस)।** सुप्रीम कोर्ट ने राम जन्मभूमि-बाबरी मस्जिद भूमि विवाद मामले में सुन्री वक्फ बोर्ड और अन्य मुस्लिम पक्षकारों का प्रतिनिधित्व कर रहे वरिष्ठ वकील राजीव धवन को कथित तौर पर धमकी देने वाले दो लोगों को नोटिस भेजकर जवाब मांगा है। वरिष्ठ वकील राजीव धवन ने एक पूर्व सरकारी अधिकारी पर धमकी देने का आरोप लगाते हुए सुप्रीम कोर्ट में अवमानना याचिका दायर की है। प्रधान न्यायाधीश रंजन गोगोई के नेतृत्व वाली पांच सदस्यीय



संविधान पीठ ने वरिष्ठ वकील कपिल सिब्बल से कहा कि अवमानना याचिका पर विचार किया जाएगा। आपको बता दें कि पीठ अवमानना याचिका की सुनवाई दो सप्ताह बाद कर रही है। न्यायाधीश के नेतृत्व वाली पांच न्यायाधीशों की संविधान पीठ ने जमीन विवाद मामले की 18वें दिन की सुनवाई में यह 'नोटिस' जारी किया। प्रमुख याचिकाकर्ता एम सिद्दीक तथा ऑल इंडिया सुनी वक्फ बोर्ड की ओर से पेश वरिष्ठ अधिवक्ता राजीव धवन ने एक सेवा निवृत्त शिक्षा अधिकारी एन धनमुगम और राजस्थान के रहने

वाले संजय कलाल बजरंगी के खिलाफ अवमानना याचिका दायर की थी। इसमें उन्होंने आरोप लगाया था कि सेवानिवृत्त शिक्षा अधिकारी धनमुगम से 14 अगस्त, 2019 को उन्हें एक पत्र मिला, जिसमें उन्हें मुस्लिम पक्षकारों की ओर से पेश होने की वजह से धमकी दी गयी थी। धवन ने याचिका में आरोप लगाया था कि उन्हें मुस्लिम पक्षकारों का प्रतिनिधित्व करने के लिए धमकियां मिली हैं।

## सोनिया से मिलने पहुंचीं लांबा, कांग्रेस में हो सकती हैं शामिल

### नईदिल्ली (आरएनएस)।

आम आदमी पार्टी की नेता और दिल्ली के चांदनी चौक से विधायक अलका लांबा कांग्रेस की अंतरिम अध्यक्ष सोनिया गांधी से मिलने उनके घर पहुंचीं। 10 जनपथ पर हुई इस मुलाकात से अलका लांबा के जल्द ही कांग्रेस पार्टी में शामिल होने की अटकलें तेज हो गई हैं। सोनिया गांधी से मुलाकात के बाद ये अटकलें लगने लगीं की आगे चलकर अलका कांग्रेस में शामिल हो सकती हैं। कांग्रेस उनको चांदनी चौक से पार्टी टिकट दे सकती है। हालांकि,



कांग्रेस की तरफ से अब तक इस मुलाकात के बारे में कोई डिटेल्स नहीं दी गई हैं। सोनिया गांधी से मुलाकात कर निकलीं अलका लांबा ने भले ही कैमरे पर कोई बात नहीं की, लेकिन उन्होंने फोन पर अपना पक्ष जरूर रखा।

समय से चर्चा करने की योजना थी। आज मौका मिला तो हर मुद्दे पर खुल कर बात हुई। राजनीति में ये विमर्श का दौर चलता रहता है, और चलते रहना चाहिए। दिल्ली में 2020 में विधानसभा चुनाव होने हैं। आम आदमी पार्टी इस चुनाव में 2015 के प्रदर्शनों को दोहराना चाहती है, लेकिन दूसरी ओर पार्टी और संगठन में बिखराव जारी है। ऐसे में चांदनी चौक से विधायक अलका लांबा की सोनिया गांधी से मुलाकात को राजनीतिक रूप से काफी अहम माना जा रहा है।

## नवी मुंबई के ओएनजीसी प्लांट में भीषण आग, 5 लोगों की मौत

### खाली कराया जा रहा इलाका

**मुंबई (आरएनएस)।** नवी मुंबई में आज सुबह भीषण हादसा घट गया। नवी मुंबई के उरण स्थित ऑयल एंड नेचुरल गैस कॉर्पोरेशन (ओएनजीसी) के प्लांट में आज सुबह भीषण आग लग गई। आग काफी भयंकर है। कोल्ड स्टोरेज में दर्जनभर लोगों के फंसे होने की आशंका है। फिलहाल 5 लोगों



को बाहर निकाल लिया गया है जिनकी मौत हो चुकी है, जबकि 8 घायल बताए जा रहे हैं। घायलों की हालत गंभीर है। मौके पर फायर ब्रिगेड को रवाना कर दिया गया है। आग बुझाने की कोशिश की जा रही है। बताया जा रहा है कि सुबह 7 बजे के करीब प्लांट में आग लगी। गनीमत यह रही कि जिस वक्त यह हादसा हुआ उस वक्त प्लांट में ज्यादा लोग मौजूद नहीं थे। आग की लपटों को देखते

हुए आस-पास के इलाके को खाली कराया जा रहा है। मौके पर दमकल विभाग की आधा दर्जन से अधिक गाड़ियां पहुंच गई हैं और आग बुझाने की कोशिश की जा रही है। दमकल विभाग के अलावा ओएनजीसी की टीम भी आग बुझाने की कोशिश कर रही है। प्लांट में एलपीजी गैस के चलते आग लगातार बढ़ती जा रही है। फिलहाल प्लांट में गैस की प्रोसेसिंग रोक दी गई है। गैस की सप्लाई भी रोक दी गई है। आग में कई आम लोगों के फंसे होने की आशंका है। आसपास के इलाकों को

खाली कराया जा रहा है। बताया जा रहा है कि सुबह 7 आग लगी। ओएनजीसी ने ट्वीट कर घटना की जानकारी दी है और बताया कि हम घटना को लेकर स्थिति का आकलन कर रहे हैं। चूकि आग गैस में लगी है इसलिए इसे रोकना थोड़ा रोकना मुश्किल होता है। ओएनजीसी ने बताया कि ऑयल प्रोसेसिंग प्रक्रिया पर फिलहाल कोई असर नहीं पड़ा है जबकि गैस को हाजिरा प्लांट में डाइवर्ट किया गया है। स्थिति का आकलन किया जा रहा है।

## इंडिया गेट पर सड़क हादसे में बाप-बेटी की मौत

**नईदिल्ली (आरएनएस)।** देश की राजधानी नई दिल्ली में सड़क हादसे की एक बड़ी खबर सामने आई है। जानकारी के मुताबिक, बीती रात इंडिया गेट के पास एक अनियंत्रित डंपर ने ऑटोरिक्शा और पैदल यात्रियों को टक्कर मार दी। इस हादसे में दो लोगों की मौत हो गई है। वहीं, इस हादसे में तीन अन्य लोग गंभीर रूप से घायल हो गए, हादसे में मारे गए लोगों की पहचान पिता-पुत्री के तौर पर हुई है। सड़क हादसा इंडिया गेट के समीप मान सिंह रोड पर हुआ है। सूचना के बाद मौके पर पहुंची पुलिस ने दोनों शवों को कब्जे में लेकर पोस्मार्टम के लिए भेज दिया है। साथ ही तीनों घायलों को पास के अस्पताल में भर्ती कराया गया है।

दोनों की हालत गंभीर बनी हुई है। वहीं, पुलिस ने डंपर के ड्राइवर को गिरफ्तार कर लिया है। पुलिस की माने तो दिल्ली के इंडिया गेट पर रात लगभग साढ़े बारह बजे सड़क हादसा हुआ है। तेज गति से आ रहे डंपर ने फुटपाथ पर आइसक्रीम खा रहे लोगों को कुचल दिया। इस हादसे में एक आठ साल की बच्ची और उसके पिता की मौके पर ही मौत हो गई। इस हादसे में तीन अन्य लोग घायल हो गए, चरमदीयों के मुताबिक, बच्ची अपने माता-पिता के साथ इंडिया गेट के नजदीक मानसिंह रोड पर स्कूटी से आई थीं। बेकाबू डंपर ने सड़क किनारे खड़े तीन ऑटोरिक्शा को भी टक्कर मारी। इससे एक ऑटो चालक बुरी तरह से घायल हो गया।

## कैलिफॉर्निया में नौका में लगी भीषण आग, 33 लोग मरे! कई लापता

**लॉस एंजलिस।** दक्षिणी कैलिफॉर्निया तट पर सोमवार तड़के एक नौका में आग लगने के बाद 33 लोगों के मारे जाने की आशंका है। तटरक्षक बल ने यह जानकारी दी। लेफ्टिनेंट कमांडर मैथ्यू क्रोल ने बताया कि पांच लोगों को बचा लिया गया है। तटरक्षक बल अन्य लापता व्यक्ति की तलाश कर रहा है। उनमें से कुछ शायद आग से बचने के लिए नाव से कूद गए होंगे। तटरक्षक बल के अधिकारी मार्क बार्नी ने कहा कि हालांकि, 33 लोगों के मारे जाने की आशंका है। चालक दल के दो सदस्य गंभीर रूप से घायल हैं। वेंचुरा काउंटी दमकल विभाग के कैप्टन ब्रायन मैकग्राथ ने कुछ मीलों की पुष्टि की है। हालांकि उन्होंने यह जरूर कहा कि वह अभी इसकी सटीक



संख्या नहीं बता सकते। नौका में भीषण आग लगने के बाद 34 लोग लापता बताए जा रहे हैं। तटरक्षक बल की कैप्टन मोनिका रोचेस्टर ने बताया कि तड़के करीब 3:15 बजे आग की लपटें निकलने पर चालक दल के पांच सदस्य जाग गए और पानी में कूद गए। वेंचुरा काउंटी के एक प्रवक्ता बिल नैश ने कहा कि कि मीलों की पुष्टि की है। हालांकि उन्होंने यह आशंका है।

## ब्राजील के राष्ट्रपति अमेजन शिखर सम्मेलन में नहीं लेंगे हिस्सा

**साओ पाउलो।** ब्राजील के राष्ट्रपति जेर बोल्सोनारो अमेजन रेन फॉरेस्ट में लगी आग पर होने वाले क्षेत्रीय शिखर सम्मेलन में हिस्सा नहीं लेंगे। यह फैसला उन्होंने अगले सप्ताह होने वाली सर्जरी से पहले डॉक्टर की सलाह पर लिया है। घोर दक्षिणपंथी राष्ट्रपति की अमेजन में पेड़ों की कटाई का समर्थन करने और वर्षावन में लगी आग पर देर से प्रतिक्रिया देने के लिए व्यापक स्तर पर आलोचना हो रही है। बोल्सोनारो के प्रवक्ता ओटावियो रेगो बैरोस ने बताया कि राष्ट्रपति शुरूआत से केवल तरल पदार्थ का ही सेवन करेंगे और इसी दिन कोलंबिया में शिखर सम्मेलन होना है। इस वजह से उनके लिए यात्रा करना संभव नहीं हो पाएगा। प्रवक्ता ने बताया कि ब्राजील उनका जाणू करेगी और को भेजने या सम्मेलन स्थगित करने पर भी विचार कर रहा है। बोल्सोनारो को इसिजुनल हर्निया है जिसकी रविवार को सर्जरी होनी है। करीब एक साल पहले राष्ट्रपति अभियान के दौरान हमले का शिकार होने के बाद उनका यह चौथा ऑपरेशन है। डॉक्टरों ने कहा कि बोल्सोनारो को ऑपरेशन के बाद करीब 10 दिन आराम करने की जरूरत है।

## पाक राजनयिक अब्दुल बासित ने पॉर्न स्टार को बताया पैलेट जन का शिकार कश्मीरी युवक

### इस्लामाबाद।

जम्मू-कश्मीर में भारत सरकार द्वारा किए गए बदलाव के बाद पाकिस्तान बोखलाहट में है। बौखलाहट का ऐसा ही एक मामला फिर से सामने आया है। भारत में पाकिस्तानी उच्चायुक्त रह चुके अब्दुल बासित ने भारत विरोधी झूठी बर्बरता को दिखाने के लिए पॉर्न स्टार को कश्मीरी पीड़ित बना कर एक ट्वीट को रिट्वीट कर दिया। बासित ने कश्मीर को लेकर कुछ ऐसा ट्वीट कर दिया कि इससे उन्हें शर्मिंदगी झेलनी पड़ी। अब्दुल बासित ने सोमवार को एक वयस्क



फिल्म स्टार की एक तस्वीर को रिट्वीट किया और इसे एक कश्मीरी व्यक्ति बताया जो गोली लगने के कारण अपनी आंख खो बैठा। बासित ने झूठ पकड़े जाने पर अपना ट्वीट डिलीट कर दिया। मजदर बात ये है कि बासित का यह झूठ किसी और

ने नहीं बल्कि पाकिस्तानी पत्रकार नायला इनायत ने उजागर किया है। इनायत ने इसे लेकर एक ट्वीट किया, जिसमें उन्होंने बासित के ट्वीट का स्क्रीनशॉट पोस्ट किया। इसमें उन्होंने लिखा, भारत में पाकिस्तान के पूर्व उच्चायुक्त अब्दुल बासित जॉनी सीन्स के फोटो को शेयर करके उसे कश्मीरी व्यक्ति बता रहे हैं, जो गोली लगने के कारण अपना आंख खो बैठा। इसके खिलाफ आवाज उठाए।